

اللہ غافر الذنب ہے یعنی گناہوں کو بخشنے والا ہے، پس اُس کے آگے جھکتے ہوئے گناہوں کی بخشش مانگنی چاہئے۔

انسان کو چاہئے کہ حقیقی طور پر دل ہی دل میں معافی مانگتا رہے کہ وہ معاصی اور جرائم جو مجھ سے سرزد ہو چکے ہیں ان کی سزا نہ چکلتی پڑے اور دل ہی دل میں ہر وقت خدا تعالیٰ سے مدد طلب کرتا رہے کہ آئندہ نیک کام کرنے کی توفیق دے اور معصیت سے بچائے۔

خاصاص خطبہ جمعہ سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرمودہ 2 فروردی 2018 بمقام مسجد بیت الفتوح لندن

تشہد، تعود اور سورۃ فاتحہ کی تلاوت کے بعد حضور انور ایڈہ اللہ تعالیٰ بنصرہ العزیز نے درج ذیل آیات کی تلاوت فرمائی اور ان کا ترجمہ پیش فرمایا: **بِسْمِ اللَّهِ الرَّحْمَنِ الرَّحِيمِ ○ حَمْدٌ ○ تَنْزِيلُ الْكِتَابِ مِنَ اللَّهِ الْعَزِيزِ الْعَلِيِّمِ ○ غَافِرِ الذَّنَبِ وَقَاءِلِ التَّوْبِ شَدِيدِ الْعِقَابِ «ذِي الظُّلُمُولِ لَا إِلَهَ إِلَّا هُوَ إِلَيْهِ الْمَصِيرُ» ○ (سورۃ المؤمن: ۴) اللَّهُ لَا إِلَهَ إِلَّا هُوَ الْحَقُّ الْقَيُّومُ لَا تَأْخُذْهُ سِنَةً وَلَا تُوْمَدْ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ لَا يَأْدِنْهُ يَعْلَمُ مَا بَيْنَ أَيْدِيهِمْ وَمَا خَلْفُهُمْ وَلَا يُجِيِّطُونَ يَشْقَى مِنْ عِلْمِهِ لَا يَمَاشُهُ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيْمُ ○ (سورۃ البقرہ: ۲۵۶)** فرمایا ان آیات کا ترجمہ ہے کہ اللہ کے نام کے ساتھ جو بے انتہا حرم کرنے والا بار بار حرم کرنے والا ہے۔ حمید ہے مجید ہے۔ اس کتاب کا انتارا جانا اللہ کامل غلبہ والے اور کامل علم والے کی طرف سے ہے جو گناہوں کو بخشنے والا اور توہ قبول کرنے والا کپڑ میں سخت اور بہت عطا اور وسعت والا ہے۔ اس کے سوا کوئی معبود نہیں اسی کی طرف لوٹ کر جانا ہے۔ دوسری آیت آیہ الکرسی ہے اس کا ترجمہ ہے کہ اللہ۔ اس کے سوا اور کوئی معبود نہیں۔ ہمیشہ زندہ رہنے والا اور قائم بالذات ہے۔ اسے نہ تو انگھے پکڑتی ہے اور نہ نیند۔ اسی کے لئے ہے جو آسمانوں میں ہے اور جو زمین میں ہے۔ کون ہے جو اسکے حضور شفاقت کرے مگر اس کے اذن کے ساتھ۔ وہ جانتا ہے جوان کے سامنے ہے اور جوان کے پیچھے ہے اور وہ اس کے علم کا کچھ بھی احاطہ نہیں کر سکتے مگر جتنا وہ چاہے۔ اس کی بادشاہت آسمانوں اور زمین پر معمد ہے۔ ان دونوں کی حفاظت اسے تھکاتی نہیں اور وہ بہت بلند شان اور بڑی عظمت والا ہے۔

حضور انور نے فرمایا: ان آیات میں اللہ تعالیٰ کی بعض صفات کا ذکر کیا گیا ہے اور اس کی شان اور عظمت بیان کی گئی ہے۔ ان آیات کی اہمیت کے بارے میں احادیث میں آنحضرت ﷺ کا ارشاد ملتا ہے حضرت ابو حیرہ رضی اللہ عنہ سے روایت ہے کہ رسول اللہ ﷺ نے فرمایا کہ جس نے صبح کے وقت حم سے لے کر الیہ المصیر تک پڑھا اور آیہ الکرسی بھی پڑھی تو ان دونوں کے ذریعے سے شام تک اس کی حفاظت کی جائے گی اور جس نے یہ دونوں شام کے وقت پڑھیں تو ان کے ذریعے صبح تک اس کی حفاظت کی جائے گی۔

حمد سورۃ المؤمن کی دوسری آیت ہے۔ یہ حروف مقطوعات ہیں۔ یہ جو فرمایا ہم، یہ حمید اور مجید کے الفاظ ہیں۔ حمید کا مطلب ہے وہ جو تعریف کے قابل ہے اور حقیقی تعریف اسی کو زیبا ہے۔ یعنی خدا تعالیٰ ہی ہے جو صاحب حمد ہے۔ حضرت مسیح موعود علیہ الصلوٰۃ والسلام حمد کے لفظ کی وضاحت کرتے ہوئے فرماتے ہیں کہ واضح ہو کہ حمد اس تعریف کو کہتے ہیں جو کسی مستحق تعریف کے اچھے فعل پر کی جائے نیز ایسے انعام کنندہ کی مدح کا نام ہے جس نے اپنے ارادے سے انعام کیا ہوا اپنی مشیت کے مطابق احسان کیا ہو۔ اور حقیقت حمد کا حقہ صرف اسی ذات کے لئے متفق ہوتی ہے جو تمام فیوض و انوار کا مبدأ ہوا اور علی وجہ بصیرت کسی پر احسان کرے نہ کہ غیر شعوری طور پر یا کسی مجبوری سے۔ اور فرمایا کہ حمد کے یہ معنی صرف خدائے خبیر و بصیر کی ذات میں ہی پائے جاتے ہیں اور وہ یہی محسن ہے اور اول و آخر میں سب احسان اسی کی طرف سے ہیں اور سب تعریف اسی کے لئے ہے اس دنیا میں بھی اور اس دنیا میں بھی اور ہر حمد جو اس کے غیروں کے متعلق کی جائے اس کا مرجع بھی وہی ہے۔

لقطہ میں ایک اور اشارہ بھی ہے اور وہ یہ ہے کہ اللہ تبارک و تعالیٰ فرماتا ہے کہ اے میرے بندو میری صفات سے مجھے شاخت کرو اور میرے کمالات سے مجھے پہچانو۔ جن لوگوں نے مجھے تمام صفات کاملہ اور تمام کمالات کا جامع لقین کیا اور انہوں نے جہاں جو کمال بھی دیکھا اور اپنے خیال کی انتہائی پرواز تک انہیں جو جلال بھی نظر آیا انہوں نے اسے میری طرف ہی نسبت دی۔ پس یہ ایسے لوگ ہیں جو میری معرفت کی راہوں پر گام زن ہیں۔ حق ان کے ساتھ ہے اور وہ کامیاب ہونے والے ہیں۔ فرمایا کہ پس اللہ تعالیٰ تمہیں عافیت سے رکھے۔ اٹھو خداۓ ذوالجلال کی صفات کی تلاش میں لگ جاؤ اور داشمندوں اور غور و فکر کرنے والوں کی طرح ان میں سوچ و بچاراً اور یعنی گھری نظر سے کام لو۔ کیونکہ حمد کی صفت کا ادراک ہونے سے ہی باقی صفات کا بھی ادراک ہوتا ہے یا ہو سکتا ہے۔ فرمایا کہ اچھی طرح دیکھ بھال کرو اور کمال کے ہر پہلو پر گھری نظر ڈالو اور اس عالم کے ظاہر میں اور اس کے باطن میں اور اسے اس طرح تلاش کرو جیسے ایک حریص انسان بڑی رغبت سے اپنی خواہشات کی تلاش میں لگا ش میں لگا رہتا ہے۔ فرمایا کہ پس جب تم اس کے کمال تام کو پہنچ جاؤ اور اس کی خوشبو پا تو گویا تم نے اسی کو پالیا اور یہ ایسا راز ہے جو صرف ہدایت کے طالبوں پر ہی کھلتا ہے۔ پس اللہ تعالیٰ کے صاحب حمد ہونے کا یہ ادراک ہے جو ہمیں حاصل ہونا چاہئے تاکہ اللہ تعالیٰ کی باقی صفات کو بھی ہم پہچان سکیں۔

پھر اللہ تعالیٰ فرماتا ہے کہ وہ مجید ہے، صاحب مجد ہے، بزرگی والا ہے۔ اس کا یہ مطلب ہے کہ وہ بہت ہی قابل تعریف اور بلند شان والا ہے جس تک کوئی نہیں پہنچ سکتا۔ وہ جس کے فیض کی کوئی انتہا نہیں ہے جو دیتا ہے اور دیتا چلا جاتا ہے کبھی نہیں تھکتا۔ پس آیت پڑھتے ہوئے اللہ تعالیٰ کے صاحب مجد ہونے کے یہ معنی سامنے ہونے چاہئیں۔ پہلے حمد کے معنی پھر اس کے مjid ہونے کے معنی۔

پھر فرمایا کہ وہ عزیز ہے یعنی وہ طاقتوں کا مالک ہے سب طاقتوں سے زیادہ طاقتور ہے وہ ناقابل شکست ہے اسے شکست دینا ناممکن ہے۔ سب عزیزیں اسی کی ہیں اس کی قدر و قیمت کا کوئی شمار ہی نہیں ہے وہ ہر چیز پر غالب ہے اس جیسا کوئی ہو یہی نہیں سکتا۔ یہ ہے عزیز کے معنی۔ پھر فرمایا وہ علیم ہے یعنی وہ ہر چیز کا علم رکھنے والا ہے اس چیز کا بھی جو ہو چکی ہے اور اس بات کا بھی جو آئندہ ہونے والی ہے جس سے کوئی چیز چھپی ہوئی نہیں ہے جس کا علم مکمل طور پر ہر چیز پر حاوی ہے۔ پس یہ خدا ہے جس نے یہ کتاب اتاری ہے یعنی قرآن کریم اور جس نے یہ آخری شریعت اتاری ہے۔ اس نے ہر زمانے کی ضروریات کا علم اس میں مہیا کر دیا اور اب ہر قسم کی حفاظت اور غلبہ اس پر حقیقی رنگ میں عمل کرنے سے ہوگا۔

پھر فرمایا وہ غافر الذنب ہے گناہوں کو بخشنے والا ہے۔ پس اس کے آگے جھکتے ہوئے گناہوں کی بخشش مانگی چاہئے۔ حضرت مسیح موعودؑ نے اس کی بہت جگہ وضاحت فرمائی ہے کہ اپنے گناہوں کی ہمیشہ بخشش مانگتے رہنا چاہئے۔ آپ نے ایک مرتبہ فرمایا کہ انسان کو جو روشنی عطا ہوتی ہے وہ عارضی ہوتی ہے یعنی کوئی بھی دینی روحانی روشنی عطا ہوتی ہے تو وہ عارضی ہوتی ہے اسے ہمیشہ اپنے ساتھ رکھنے کے لئے استغفار کی ضرورت ہوتی ہے۔ فرمایا کہ استغفار کے یہی معنی ہوتے ہیں کہ موجودہ نور جو خدا تعالیٰ سے حاصل ہوا ہے وہ محفوظ رہے اور زیادہ اور ملے۔ اس کی تحصیل کے لئے پنج گانہ نماز بھی ہے، تاکہ ہر روز دل کھول کر خدا تعالیٰ سے مانگ لیو۔ جسے بصیرت ہے وہ جانتا ہے کہ نماز ایک معراج ہے اور وہ نماز ہی کی تصرع اور ابہتاں سے بھری ہوئی دعا ہے جس سے یہ امراض سے رہائی پاسکتا ہے یعنی روحانی اور جسمانی ہر قسم کے امراض کے لئے دعاوں کی ضرورت ہے اور دعاوں میں استغفار کی ضرورت ہے اور نماز بھی اسی کا حصہ ہے۔

جب ان آیات کے پڑھنے کا آنحضرت ﷺ نے فرمایا تو صرف پڑھنے سے کچھ نہیں ہوگا بلکہ عملی حالت بھی بہتر کرنی ہوگی اپنی طرف توجہ رکھنی ہوگی کہ کس طرح ہم نے استغفار کرنی ہے کس طرح ہم نے اپنی نمازوں کی حفاظت کرنی ہے تاکہ پھر ہماری بھی حفاظت ہو۔

حضرت مسیح موعودؑ فرماتے ہیں: استغفار کے یہی معنی ہیں کہ ظاہر میں کوئی گناہ سرزد نہ ہو اور گناہوں کے کرنے والی قوت ظہور میں نہ آوے۔ انسان کو چاہئے کہ حقیقی طور پر دل ہی دل میں معافی مانگتا رہے کہ وہ معاصی اور جرائم جو مجھ سے سرزد ہو چکے ہیں ان کی سزا نہ ہلکتی پڑے اور آئندہ دل ہی دل میں ہر وقت خدا تعالیٰ سے مدد طلب کرتا رہے کہ آئندہ نیک کام کرنے کی توفیق دے اور معصیت سے بچائے۔ دل میں جوش پیدا ہونا چاہئے۔ خدا تک وہی بات پہنچی ہے جو دل سے نکلتی ہے اپنی زبان میں ہی خدا تعالیٰ سے بہت دعا کیں مانگیں چاہئیں اس سے دل پر بھی اثر ہوتا ہے۔

حضور انور فرمایا: پس استغفار کرنے اور اس کی روح کو سمجھنے کا ادراک پیدا کرنے کی ضرورت ہے۔ ذکر اذکار دعا کیں اس وقت کام آتی ہیں جب ساتھ ساتھ عملی حالت بھی بہتر کرنے کی کوشش ہو۔ لوگ کہتے ہیں کوئی چھوٹی سی دعا بتا دیں ہم پڑھتے رہیں۔ چھوٹی سی دعا کیں بھی تب

فائدہ دیتی ہیں جب فرائض بھی ادا ہو رہے ہوں۔ نمازیں بھی وقت پر ادا ہو رہی ہوں اور پابندی سے ادا ہو رہی ہوں اور شوق سے ادا ہو رہی ہوں تو تجویز کر بھی کام آئیں گے۔

پھر اللہ تعالیٰ کی صفت قابل التوب ہے کہ وہ توبہ قبول کرنے والا ہے۔ توبہ کے معنی ہیں اپنے گناہوں کی معافی مانگتے ہوئے اللہ تعالیٰ کی طرف لوٹنا۔ پس جب انسان اس عہد کے ساتھ اللہ تعالیٰ کے حضور حاضر ہو کہ میں آئندہ سے گناہ نہیں کروں گا اور ہمیشہ گناہوں سے بچنے کی کوشش کرتا رہوں گا تو اللہ تعالیٰ اس جذبے اور ارادے سے اپنی طرف آنے والے کی توبہ قبول کرتا ہے۔ حضرت مسیح موعودؑ فرماتے ہیں: وہ دن کو نسادن ہے جو جمعہ اور عیدین سے بھی بہتر اور مبارک دن ہے؟ میں تمہیں بتاتا ہوں کہ وہ دن انسان کی توبہ کا دن ہے جو ان سب سے بہتر ہے اور ہر عید سے بڑھ کر ہے۔ کیوں؟ اس لیے کہ اس دن وہ بد اعمال نامہ جو انسان کو جہنم کے قریب کرتا جاتا ہے اور اندر رہی اندر غصبِ الہی کے نیچے اسے لا رہا تھا دھو دیا جاتا ہے اور اس کے گناہ معاف کر دیئے جاتے ہیں۔ جیسا کہ اللہ تعالیٰ نے فرمایا: إِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ۔

بیشک اللہ تعالیٰ توبہ قبول کرنے والوں کو دوست رکھتا ہے اور ان لوگوں سے جو پاکیزگی کے خواہاں ہیں پیار کرتا ہے۔ اس آیت سے نہ صرف یہی پایا جاتا ہے کہ اللہ تعالیٰ توبہ کرنے والوں کو اپنا محبوب بنالیتا ہے بلکہ یہ بھی معلوم ہوتا ہے کہ حقیقی توبہ کے ساتھ حقیقی پاکیزگی اور طہارت شرط ہے۔ ہر قسم کی نجاست اور گندگی سے الگ ہونا ضروری شرط ہے ورنہ نری توبہ اور لفاظ کے تکرار سے تو کچھ فائدہ نہیں ہے۔ پس جو دن ایسا مبارک دن ہو کہ انسان اپنی بد کرتوتوں سے توبہ کر کے اللہ تعالیٰ کے ساتھ سچا عہدِ صلح باندھ لے اور اس کے احکام کے لئے اپنا سرخم کر دے تو کیا شک ہے کہ وہ اس عذاب سے جو پوشیدہ طور پر اس کے بدلہ ملے کی پاداش میں تیار ہو رہا تھا بچا چایا جاوے گا اور اس طرح پر وہ وہ چیز پالیتا ہے جس کی گویا اسے توقع اور امید ہی نہ رہی تھی۔

اللہ تعالیٰ بہت ہی رحیم و کریم ہے انسان کی طرح سخت دل نہیں جو ایک گناہ کے بد لے میں کئی نسلوں تک پیچھا نہیں چھوڑتا اور رتبہ کرنا چاہتا ہے مگر وہ رحیم کریم خدا ستر برس کے گناہوں کو ایک کلمہ سے ایک لمحے میں بخش دیتا ہے۔ اور پھر فرمایا وہ ذی الطول ہے یعنی وہ بہت دینے والا ہے وہ فائدہ پہنچانے کی انتہا کر دیتا ہے۔ اس کی جو عطا ہے اس کی کوئی حد نہیں ہے۔ کیونکہ اس کے پاس طاقت ہے وہ سب کچھ عطا کر سکتا ہے۔ اس کے خزانے لا محدود ہیں۔ اللہ تعالیٰ فرماتا ہے کہ میری ان صفات کو یاد رکھو تو ہمیشہ تم فیض پاتے رہو گے اس کے علاوہ اور کوئی نہیں ہے جو اتنی طاقت رکھتا ہو۔ اور ہم نے اس دنیا میں بھی اور مرنے کے بعد بھی اسی کی طرف جانا ہے۔ پس جب یہ احساس رہے گا کہ آخر کار لوٹا خدا تعالیٰ کی طرف ہے تو پھر نیکیاں کرنے اور اس کے حکموں پر چلنے کی طرف توجہ رہے گی اور جب یہ حالت ہو پھر خدا تعالیٰ یقیناً حفاظت فرماتا ہے۔

پھر آیۃ الکرسی ہے۔ اس کے متعلق حضرت ابو ہریرہؓ سے روایت ہے کہ رسول اللہ ﷺ نے فرمایا کہ ہر چیز کا ایک کوہاں ہوتا ہے اور قرآن کریم کا کوہاں سورۃ بقرہ ہے اور اس میں ایک ایسی آیت ہے جو قرآن کریم کی سب آیتوں کی سردار ہے اور وہ آیت الکرسی ہے۔ اس کی وضاحت میں حضرت مسیح موعودؑ فرماتے ہیں: إِنَّ اللَّهَ لَا إِلَهَ إِلَّا هُوَ «الْحَقُّ الْقَيُّومُ». یعنی وہی خدا ہے اس کے سوا کوئی نہیں۔ وہی ہر ایک جان کی جان ہے اور ہر ایک وجود کا سہارا ہے۔ اس آیت کے لفظی معنی یہ ہیں کہ زندہ وہی خدا ہے اور قائم بالذات وہی خدا ہے۔ پس جبکہ وہی ایک زندہ ہے اور وہی ایک قائم بالذات ہے تو اس سے صاف ظاہر ہے کہ ہر ایک شخص جو اس کے سوا زندہ نظر آتا ہے وہ اسی کی زندگی سے زندہ ہے اور ہر ایک جوز میں یا آسان میں قائم ہے وہ اسی کی ذات سے قائم ہے۔ پھر مزید وضاحت فرماتے ہوئے آپ نے فرمایا کہ جاننا چاہئے کہ اللہ تعالیٰ کے قرآن شریف نے دونام پیش کئے ہیں۔ الحجی اور القیوم۔ الحجی کے معنی ہیں خدا زندہ ہے اور دوسروں کو زندگی عطا کرنے والا۔ القیوم۔ خود قائم ہے اور دوسروں کے قیام کا اصلی باعث ہے۔ ہر ایک چیز کا ظاہری باطنی قیام اور زندگی انہی دونوں صفات کے طفیل سے ہے۔ پس جی کا لفظ چاہتا ہے کہ اس کی عبادت کی جائے۔ اس کا مظہر سورۃ فاتحہ میں ایک نعبد ہے اور القیوم چاہتا ہے کہ اس سے سہارا طلب کیا جائے۔ اس کو ایک نستعین کے لفظ سے ادا کیا گیا ہے۔

پھر آیۃ الکرسی میں جو شفاعت کا مضمون بیان ہوا ہے اس کو بیان فرماتے ہوئے یہ لکھتا آپ نے بیان فرمایا کہ ہر انسان دوسرے کے لئے جب دعا کرتا ہے تو یہ بھی ایک طرح کی شفاعت ہے اور یہ ایک مؤمن کی صفت ہونی چاہئے جو ہمیشہ وہ کرتا رہے۔ قرآن شریف کا حکم ہے کہ جو شخص خدائے تعالیٰ کے حضور میں زیادہ جھکا ہوا ہے وہ اپنے کمزور بھائی کے لئے دعا کرے کہ اس کو وہ مرتبہ حاصل ہو۔ یہی حقیقت شفاعت ہے سو ہم

اپنے بھائیوں کے لئے بیشک دعا کرتے ہیں کہ خدا ان کو قوت دے اور ان کی بلا دور کرے اور یہ ایک ہمدردی کی قسم ہے۔ پھر آپ نے فرمایا کہ چونکہ تمام انسان ایک جسم کی طرح ہیں اس لئے خدا تعالیٰ نے ہمیں بار بار سکھلایا ہے کہ اگرچہ شفاعت کو قبول کرنا اس کا کام ہے مگر تم اپنے بھائیوں کی شفاعت میں یعنی ان کے لئے دعا کرنے میں لگے رہو اور شفاعت سے یعنی ہمدردی کی دعا سے باز نہ رہو کہ تمہارا ایک دوسرا پر حلق ہے۔ انتہائی ہمدردی ہونی چاہئے ایک دوسرا کے لئے۔ بلکہ فرمایا بلکہ دین کے دو ہی کامل حصے ہیں ایک خدا سے محبت کرنا اور ایک بنی نوع سے اس قدر محبت کرنا کہ ان کی مصیبتوں کو اپنی مصیبتوں سمجھ لینا اور ان کے لئے دعا کرنا جس کو دوسرا لفظوں میں شفاعت کہتے ہیں۔ یہ ایک نکتہ ہے جسے آیتہ الکرسی پڑھتے وقت ہم سامنے رکھیں تو بنی نوع انسان کے لئے ہمدردی کے لئے جذبات بڑھیں گے۔ آنحضرت صلی اللہ علیہ وسلم نے جب یہ پڑھنے کی تلقین فرمائی ہمیں تو اس میں ایمان لانے والوں کے آپس کے ہمدردی کے تعلقات قائم کرنے کے لئے بالخصوص ارشاد ہے اور بنی نوع انسان کے لئے بالعموم توجہ دلاتی ہے کہ ہر ایک کے لئے ہمدردی کا جذبہ تمہارے دل میں ہونا چاہئے۔

اصل میں شفاعت کا لفظ شفعہ سے لیا گیا ہے اور شفعہ جفت کو کہتے ہیں پس انسان کو اس وقت شفع کہا جاتا ہے جبکہ وہ کمال ہمدردی سے دوسرا کا جفت ہو کر اس میں فنا ہو جاتا ہے اور دوسرا کے لئے ایسی ہی عافیت مانگتا ہے جیسا کہ اپنے نفس کے لئے اور یاد رہے کہ کسی شخص کا دین کامل نہیں ہو سکتا جب تک کہ شفاعت کے رنگ میں ہمدردی اس میں پیدا نہ ہو۔ آخرت کا شفع وہ ثابت ہو سکتا ہے جس نے دنیا میں شفاعت کا کوئی نمونہ دکھلایا ہو۔ جب ہم حضرت محمد مصطفیٰ صلی اللہ علیہ وسلم پر نظر ڈالتے ہیں تو آپ کا شفع ہونا اجلی بدیہات معلوم ہوتا ہے کیونکہ آپ کی شفاعت کا ہی اثر تھا کہ آپ نے غریب صحابہ کو تخت پر بٹھا دیا اور آپ کی شفاعت کا ہی اثر تھا کہ وہ لوگ ایسے موحد ہو گئے جن کی نظری کسی زمانے میں نہیں ملتی اور پھر آپ کی شفاعت کا ہی اثر ہے کہ اب تک آپ کی پیروی کرنے والے خدا کا سچا الہام پاتے ہیں۔

پھر آیتہ الکرسی کے آخر میں جود و صفات بیان کی گئی ہیں اللہ تعالیٰ کی، یعنی علیٰ انتہائی بلند شان والا اور اس سے بلند کسی کی شان نہیں ہے وہی زمین و آسمان کا مالک ہے اور وہ عظیم ہے۔ اس کی عظمت اور بڑائی اور بلند شان کا وہ مقام ہے جس تک کوئی نہیں پہنچ سکتا۔ اس کی بلند شان ہر چیز کا احاطہ کئے ہوئے ہے کوئی چیز اس کے دائے اور احاطے سے باہر نہیں ہے۔ اس آیت کے آخری حصہ کی وضاحت فرمائے ہوئے حضرت مسیح موعودؑ فرماتے ہیں کہ خدا تعالیٰ کی کرسی کے بارے میں یہ آیت ہے کہ وَيَسْعَ كُرْسِيُّهُ السَّمَوَاتِ وَالْأَرْضَ وَلَا يَنْعُدُهُ حِفْظُهُمَا وَهُوَ الْعَلِيُّ الْعَظِيمُ۔ یعنی خدا کی کرسی کے اندر تمام زمین و آسمان سمائے ہوئے ہیں اور وہ ان سب کو اٹھائے ہوئے ہے ان کے اٹھانے سے وہ تھکت نہیں ہے اور وہ نہایت بلند ہے کوئی عقل اس کی کنہ تک پہنچ نہیں سکتی اور نہایت بڑا ہے اس کی عظمت کے آگے سب چیزیں پیچ ہیں یہ ہے ذکر کرسی کا اور یہ محض ایک استعارہ ہے جس سے یہ جتنا نامنظور ہے کہ زمین و آسمان سب خدا کے تصرف میں ہیں اور ان سب سے ان کا مقام دور تر ہے اور اس کی عظمت ناپیدا کنار ہے۔

حضور انور نے فرمایا: پس یہ مضمون ہے جسے ہمیں اپنے سامنے رکھتے ہوئے آنحضرت ﷺ نے جو یہ تلقین فرمائی ہے کہ یہ آیات پڑھ تو وہ اللہ تعالیٰ کی حفاظت میں رہے گا تو آیات صرف پڑھنا ہی کافی نہیں ہے بلکہ اس کے مضمون پر غور کرتے ہوئے ان باتوں کو اپنانے کی بھی ضرورت ہے اور وہ فہم اور ادراک حاصل کرنے کی بھی ضرورت ہے جو ان آئیوں کے بارے میں آنحضرت صلی اللہ علیہ وسلم نے فرمایا۔ اگر یہ باتیں ہوں گی تو پھر انسان خدا تعالیٰ کے فضل سے اس کی حفاظت میں رہے گا۔ اللہ تعالیٰ ہمیں اس کے مطابق اپنی زندگیاں گزارنے کی توفیق عطا فرمائے۔ آخر پر حضور انور نے نکرمه عابدہ بیگم صاحبہ اہلیہ عبدالقدار ذاہری صاحب کا ذکر خیر فرماتے ہوئے جنازہ غالب پڑھانے کا اعلان فرمایا۔

Khulasa Khutba Jumma Huzoor Anwar 2nd - February - 2018

BOOK POST (PRINTED MATTER)

To
.....
.....

From : Office Ansarullah Bharat, Aiwan-e-Ansar

Mohalla Ahmadiyya Qadian-143516, Dt.Gurdaspur, PUNJAB